

నగరనిజం
తెలుగు దినపత్రికలో పనిచేయుటకు
విలేకరులు కావలెను ఆసక్తి
ఉన్నవారు ఈ క్రింది నెంబర్ ఫోన్ కి
చేయగలరు : ౯౮౨4746756౨
Email Id : nagaraniyam@gmail.com
Website : www.nagaraniyam.com

నగరనిజం



www.nagaraniyam.com అక్షరనిజం నగరనిజం తెలుగు దిన పత్రిక

Table with publication details: సంపుటి : 14, సంచిక : 6, ఉమ్మడి రంగారెడ్డి, సంపాదకులు : ఏ. పురుషోత్తం, 30,సోమవారం,మార్చి 2026, పేజీలు : 4+, ₹ 3, Volume : 14, Issue : 6, Rangareddy, Editor : Yela Purushotham, 30,Monday,March,2026, Pages : 4+, Price : 3/-, Published From Rangareddy, Circulated by Hyderabad, Nalgonda, Khammam, Karimnagar, Warangal, Mahaboobnagar, Medak, Nizamabad, Adilabad

మెరుగైన వైద్య కోసం బాధితులకు
సీఎంఆర్ చెక్కులు అందజేసిన
కాంగ్రెస్ పార్టీ సీనియర్ నాయకులు మాజీ జడ్పీటీసీ రామమూర్తి నాయుడు



వనపర్తి జిల్లా: నగర నిజం మార్చి 29(ప్రతినిధి ఎర్రమన్ను బాలరాజు) : పాసుగల్ మండల బండపల్లి గ్రామానికి చెందిన మెరుగైన వైద్య కోసం చికిత్స చేయించుకున్న బాధితులకు అండగా తెలంగాణ రాష్ట్ర ప్రణాళిక సంఘం ఉపాధ్యక్షులు డాక్టర్ జిల్లెళ్ల చిన్నారెడ్డి సహకారంతో సీఎంఆర్ఎఫ్ సహాయ నిధి నుంచి మంజూరైన చెక్కులు ఆదివారం నాడు బాలయ్య 38000/- రూపాయలు, కోమారి ఉసినమ్మ 16000/- రూపాయలు లబ్ధిదారులకు సీఎంఆర్ఎఫ్ చెక్కులను కాంగ్రెస్ పార్టీ సీనియర్ నాయకులు మాజీ జెడ్పీటీసీ రామమూర్తి నాయుడు ఆధ్వర్యంలో లబ్ధిదారులకు చెక్కులు పంపిణీ చేయడం జరిగింది. లబ్ధిదారులు తెలంగాణ రాష్ట్రం ముఖ్యమంత్రి రేవంత్ రెడ్డికి చెక్కులు మంజూరు చేయించిన వారికి కృతజ్ఞతలు తెలియజేశారు. ఈ సందర్భంగా వారు మాట్లాడుతూ.. సీఎంఆర్ చెక్కు ఒక వరం లాంటిదని వారు తెలిపారు. ప్రతి ఒక్కరికి ఆరోగ్య నిమిత్త కోసం సహాయపడుతుందని వారు అన్నారు. ఈ కార్యక్రమంలో వారితో పాటు మాజీ ఉప సర్పంచ్ అంజనేయులు, డీలర్ నరసింహ, మేన్రి అంజనేయులు, సుగ్రీవ నాయుడు, అశోక్ నాయుడు, బోరెల్లి రాజబాబు, రామకృష్ణ, వెంకటేశులు, అంజనేయుడు, గోవర్ధన్, సాయిలు, కార్యకర్తలు పాల్గొన్నారు.

నేటి రాజకీయాల్లో ముదిరాజులకు విద్య వైద్యం
సమానత్వం వంటి విషయాల్లో తీవ్ర అన్యాయం
శ్రీనివాస్ ముదిరాజ్ బిఎస్పిపార్టీ దౌలాబాద్ మండల అధ్యక్షులు



కొండగల్ మార్చి 29 (నగరనిజం ప్రతినిధి)నేటి రాజకీయాలలో ముదిరాజులకు జరుగుతున్నట్లువంటి అన్యాయం విద్యా,వైద్యం సమానత్వం వంటి విషయాల్లో అగ్ర కుల నాయకులు ఒంటెద్దు పోకడలు చూస్తూనే.. ఉన్నాం ఇకనైనా ముదిరాజు బహుజన వర్గాలు తమ హక్కుల కోసం పోరాడాలి. మనమంతా కలిసి ఉండాలి. మన సమస్యలు ఏంటో గుర్తించాలి, తమ నాయకులను ఎంచుకోవాలి. విద్య, ఉద్యోగం, రాజకీయ ప్రాతినిధ్యం వంటి రంగాలలో ముందుకు రావాలి.కొన్ని మార్గాలు:1. విద్య: ముదిరాజ్ వంటి బహుజన వర్గాలు విద్యను పొందాలి, తద్వారా మనం మన హక్కులను గుర్తించాలి , తమ సమస్యలను పరిష్కరించగలగాలి.2. బిక్యూ: ముదిరాజ్ వంటి బహుజన వర్గాలు కలిసి ఉండాలి, తమ సమస్యలను పరిష్కరించడానికి కలిసి పోరాడాలి.3. రాజకీయ ప్రాతినిధ్యం: ముదిరాజ్ వంటి బహుజన వర్గాలు తమ నాయకులను ఎంచుకోవాలి, తద్వారా వారు తమ సమస్యలను పరిష్కరించగలగాలి.అగ్ర కుల నాయకత్వం నుండి బయటపడాలంటే, ముదిరాజ్ వంటి బహుజన వర్గాలు తమ స్వంత నాయకులను ఎంచుకోవాలి, తమ స్వంత నిర్ణయాల తీసుకోవాలి. వారు తమ సమస్యలను పరిష్కరించడానికి తమ స్వంత శక్తిని ఉపయోగించాలి.

ప్రజానాట్యమండలి మంచాల
మండల కమిటీ ఎన్నిక



ఇబ్రహీంపట్నం, మార్చి 29 (నగరనిజం) : ప్రజానాట్యమండలి మంచాల మండల కమిటీని ఆదివారం 15 మందితో నూతనంగా ఎన్నుకున్నారు. ప్రజానాట్యమండలి రాష్ట్ర సహాయ కార్యదర్శి ఎంజీ వినోద్ కుమార్ ఆధ్వర్యంలో నూతన కమిటీని ఎన్నుకున్నారు. మండల అధ్యక్షులుగా చిత్తం నాగరాజు, కార్యదర్శిగా అనుపాటి గణేష్, ఉపాధ్యక్షులుగా బద్ద విజయ్, శమంత, సహాయ కార్యదర్శిగా శేఖర్, రాకేష్, కోశాధికారిగా గ్వార శివకుమార్, సోషల్ మీడియా బాధ్యులుగా దీపక్, వంశీ, మహేష్, కమిటీ సభ్యులుగా ఆనంద్, గ్వార శ్రీను, పరమేశ్, కుమార్, వినయ్, తదితరులను ఎన్నుకున్నారు. ఈ కార్యక్రమంలో పీఎన్ఎం జిల్లా కార్యదర్శి గడ్డం గణేష్, జిల్లా సహాయ కార్యదర్శి పి.ధనేశ్వర్, తదితరులు, పాల్గొన్నారు.

శ్రీ అరుణాచల పార్ బాయిల్డ్ రైస్ మిల్లులో
అనుమానస్పద స్థితిలో మహిళ మృతి



ఖమ్మం: (నగర నిజం ప్రతినిధి) మార్చి 29:ఖమ్మం జిల్లా నేలకొండపల్లి మండలం రాజేశ్వరపురం గ్రామంలో గల శ్రీ అరుణాచల పార్ బాయిల్డ్ రైస్ మిల్లులో విషాదకర సంఘటన జరిగింది. కూసుమంచి మండలం జక్ష్మపల్లి గ్రామానికి చెందిన పప్పుల కళ్యాణి (28) మిల్లులో పనిచేస్తుండగా ప్రమాదవశాత్తు వరిపొట్టు కూలీ మీదపడి చనిపోవటంతో కుటుంబ సభ్యులు అర్ధనాధాలు మిన్నంటాయి. స్థానికుల సహాయంతో మేరకు సంఘటన స్థలానికి చేరుకున్న పోలీసులు కేసు నమోదుచేసి విచారణ చేపట్టారు. మృతదేహాన్ని నేలకొండపల్లి ప్రభుత్వ ఆసుపత్రికి తరలించారు. ఇంకా పూర్తి వివరాలు తెలియాల్సి ఉంది.

నగరనిజం
జిల్లా అనుబంధం

యువత స్వయం కృషితో ఎదగాలి
కురుమిద్ద సర్పంచ్ నీలం శ్రీవిద్య శ్రీరాములు



ఇబ్రహీంపట్నం, మార్చి 29 (నగరనిజం) : యువత స్వయం కృషితో ఎదగాలిని కురుమిద్ద సర్పంచ్ నీలం శ్రీవిద్య శ్రీరాములు అన్నారు. ఆదివారం యాచారం మండలం కురుమిద్ద గ్రామంలో స్వయం ఉపాధి కోసం గ్రామ పంచాయతీ వార్డు సభ్యులు నీలం విజయలక్ష్మి వీరాంజనేయులు నూతనంగా ఏర్పాటు చేసిన డౌజ్ పాలడ్రైరీ చిల్డింగ్ ప్లాంటును గ్రామ సర్పంచ్ నీలం శ్రీవిద్య శ్రీరాములు ప్రారంభించారు. ఈ సందర్భంగా ఆమె మాట్లాడుతూ.. ప్రతి ఒక్కరూ స్వయం కృషితో ఎదగాలిని ఆకాంక్షించారు. స్వయం కృషితో ఎదిగి నలుగురికి ఆదర్శంగా నిలవాలని కోరారు. అనంతరం వార్డు సభ్యులు విజయలక్ష్మిని అభినందించారు. ఈ కార్యక్రమంలో ఆ సంస్థ రీజినల్ మేనేజర్ అంజిరెడ్డి, హెచ్ఆర్ మధుసూదన్ రెడ్డి, ఆసిస్టెంట్ మేనేజర్ బ్రహ్మ రెడ్డి, ఉపసర్పంచ్ రవీందర్, వార్డు సభ్యులు జంగిలి రమేష్, బీఆర్ఎస్ పార్టీ గ్రామ శాఖ అధ్యక్షులు పంది శేఖర్, గ్రామస్థులు, తదితరులు పాల్గొన్నారు.

ఎమ్మెల్యే ప్రకాష్ గౌడ్ ను ఘనంగా సన్మానించిన
సర్పంచ్ సునీత సత్యనారాయణ గౌడ్

కాటేదాన్ అమ్మ గార్డెన్ లో న్యూజ్ నిర్వహించిన ఎమ్మెల్యే ప్రకాష్ గౌడ్
ప్రకాష్ గౌడ్ ను ఘనంగా సన్మానించిన పెద్ద షాహూర్ సర్పంచ్, పంచాయతీ పాలకవర్గం



రాజేంద్రనగర్, మార్చి 29(నగరనిజం ప్రతినిధి):రాజేంద్రనగర్ నియోజకవర్గం ఎమ్మెల్యే ప్రకాష్ గౌడ్ ను శంషాబాద్ మండలం లోని పెద్ద షాహూర్ సర్పంచ్ దేవులపల్లి సునీత సత్యనారాయణ గౌడ్ ఘనంగా సన్మానించారు. సర్పంచ్ సునీత సత్యనారాయణ గౌడ్ తో పాటు ఉపసర్పంచ్ నందు ముదిరాజ్ తదితర గ్రామపంచాయతీ సభ్యుల బృందం ఎమ్మెల్యే కు శాలువా కప్పి పుష్పగుచ్ఛం అందించి ఘనంగా సన్మానం నిర్వహించారు. రంగారెడ్డి జిల్లాలోని రాజేంద్రనగర్ నియోజకవర్గం ఎమ్మెల్యే ప్రకాష్ గౌడ్ ప్రతి ఏటా జూనియర్ పీర్ డర్గా కు మొక్కులు సమర్పిస్తూ న్యూజ్ వేడుక నిర్వహించడం ఆనవాయితీగా కొనసాగిస్తున్నారు. ఈ సేవల్లో ఆదివారం నాడు రాజేంద్రనగర్ నియోజకవర్గం లోని కాటేదాన్ అమ్మ గార్డెన్ లో న్యూజ్ ఫంక్షన్ తెలంగాణ నిర్వహించారు ఎమ్మెల్యే ప్రకాష్ గౌడ్. ఈ వేడుకకు హాజరైన రంగారెడ్డి జిల్లా శంషాబాద్ మండలంలోని పెద్ద షాహూర్ సర్పంచ్ దేవులపల్లి సునీత సత్యనారాయణ గౌడ్, ఉపసర్పంచ్ నందు ముదిరాజ్ తో పాటు గ్రామపంచాయతీ సభ్యులు జిల్లా అంబికా శ్రీనివాస్ ముదిరాజ్, ఎలుగని కృష్ణవేణి కిషోర్ గౌడ్, కేకంపేట్ నవీన్ ముదిరాజ్, కొమ్మ గళ్ళ ఆనంద్, కేకంపేట్ చంద్రకాంత్ యాదవ్ తదితర నేతలు ఎమ్మెల్యే ప్రకాష్ గౌడ్ ను మర్యాదపూర్వకంగా కలుసుకున్నారు. ఈ సందర్భంగా ఆయనకు శాలువా కప్పి పుష్పగుచ్ఛం అందించి ఘనంగా సన్మానం నిర్వహించారు.



ఎయిర్ పోర్ట్ బవార్చి హోటల్ పై చర్యలు తీసుకోండి - సీపీఐ నేత నర్రా గిరి-

డ్రైనేజీ నీటిని రోడ్లపైకి బదులుతూ ఇబ్బందులు సృష్టిస్తున్నారని గిరి ఆరోపణ

ఎయిర్ పోర్టు బవార్చి హోటల్ నుండి వెలువర్చున్న డ్రైనేజీ నీటితో

ప్రజలు అవస్థలు పడుతున్నారని ఆవేదన



రాజేంద్రనగర్, మార్చి 29(నగరనిజం ప్రతినిధి): శంషాబాద్ లో ప్రభుత్వ నిబంధనలకు తూట్లు పొడుస్తూ హోటల్ నుండి వెలువర్చున్న డ్రైనేజీ నీటితో ప్రజలను ఇబ్బందులకు గురిచేస్తున్న ఎయిర్ పోర్టు బవార్చి హోటల్ యాజమాన్యం పై చర్యలు తీసుకోవాలని భారత కమ్యూనిస్టు పార్టీ (సీపీఐ) శంషాబాద్ మండల కార్యదర్శి నర్రాగిరి జీహెచ్ఎంసీ అధికారులకు విజ్ఞప్తి చేశారు. హోటల్ నుండి వెలువడుతున్న డ్రైనేజీ నీరు, కలుషిత వ్యర్థాలతో ప్రజలు తీవ్ర ఇబ్బందులు పడుతున్నారని గిరి ఆవేదన వ్యక్తం చేశారు. గ్రేటర్ హైదరాబాద్ కార్పొరేషన్ శంషాబాద్ సర్కిల్ పరిధిలోని హైదరాబాద్ బెంగళూరు జాతీయ రహదారి పక్కన గల ఎయిర్ పోర్ట్ బవార్చి హోటల్ యాజమాన్యం నిబంధనలకు తూట్లు పొడుస్తూ హోటల్ నుండి వెలువడే డ్రైనేజీ నీరు, వ్యర్థాలను రోడ్లపైకి వదిలేస్తోందని నర్రా గిరి ఆరోపించారు. హోటల్ నుండి వెలువడుతున్న డ్రైనేజీ నీరు, కలుషిత వ్యర్థాలతో దుర్గంధం వ్యాపించి స్థానిక ప్రజలు తీవ్ర ఇబ్బందులు పడుతున్నారని ఆయన ఆవేదన వ్యక్తం చేశారు. రోడ్లపైకి డ్రైనేజీ, కలుషిత వ్యర్థాలను రోడ్లపైకి వదులుతున్న ఎయిర్ పోర్ట్ బవార్చి హోటల్ యాజమాన్యంపై స్థానిక అధికారులు ఎలాంటి చర్యలు తీసుకోకపోవడం పై ఆయన విస్మయం వ్యక్తం చేశారు. హోటల్ నుండి డ్రైనేజీ నీరు, వ్యర్థాలను రోడ్లపైకి వదిలేస్తూ ప్రజలకు తీవ్ర ఇబ్బందులు కలిగిస్తున్న ఎయిర్ పోర్టు బవార్చి హోటల్ యాజమాన్యంపై అధికారులు ఇప్పటికే చర్యలు తీసుకోవాలని సీపీఐ శంషాబాద్ మండల కార్యదర్శి నర్రాగిరి జీహెచ్ఎంసీ అధికారులకు విజ్ఞప్తి చేశారు. అధికారులు తక్షణమే స్పందించి చర్యలు తీసుకోకపోతే హోటల్ వద్ద ఆందోళన చేపడతామని ఆయన తీవ్రంగా హెచ్చరించారు.



గోవర్ధనగిరిలో నాటు బాంబుల కలకలం యువకుడు గాయపాటు



వనపర్తి, 29 మార్చి (నగర నిజం ఎర్రమన్ను బాలరాజు): వనపర్తి జిల్లా వీపనగండ్ల మండలంలోని గోవర్ధనగిరి గ్రామ పరిసరాల్లో నాటు బాంబులు కలకలం రేపాయి. శనివారం మధ్యాహ్నం మూడు గంటల ప్రాంతంలో గ్రామానికి చెందిన మేకల శేఖర్, రమణమోని మహేష్, ఎం.డి చాంద్ భాషా ముగ్గురు కలిసి పశువులను మేపేందుకు వెళ్లారు. ఈ సందర్భంగా ఊర చెరువు అలుగు సమీపంలో గోవర్ధనగిరి నుండి గోపాల్ దినెక్కు వెళ్లే దారిలో ఒక చెట్టుకు వేలాడదీసిన కవర్ కనిపించింది. ఆ కవరును కిందికి దించి పరిశీలిస్తున్న సమయంలో అందులో ఉన్న నాటు బాంబు ఒక్కసారిగా భారీ శబ్దంతో పేలింది. ఈ ఘటనలో మేకల శేఖర్ ఎడమచేతి తీవ్రంగా దెబ్బతిని రక్తస్రావం జరిగింది. వెంటనే 108 అంబులెన్స్ ద్వారా వీపనగండ్ల ప్రాథమిక ఆరోగ్య కేంద్రానికి తరలించి ప్రథమ చికిత్స అందించారు. అనంతరం వనపర్తి ప్రభుత్వ ఆసుపత్రికి, అక్కడి నుండి మెరుగైన చికిత్స కోసం హైదరాబాద్ గాంధీ ఆసుపత్రికి తరలించారు. ఈ ఘటన ఆదివారం వెలుగులోకి రావడంతో వీపనగండ్ల ఎస్ఐ నరేష్ పోలీసు సిబ్బందితో కలిసి సంఘటన స్థలాన్ని పరిశీలించారు. గ్రామస్తులను విచారించి వివరాలు సేకరించారు. అడవి పండులను వేటాడేందుకు నాటు బాంబులు ఉంచి ఉండవచ్చని అనుమానం వ్యక్తం చేస్తున్నారు. చెరువు సమీపంలోని చెట్టుకు వేలాడదీసిన ఫ్లాస్టిక్ సంచుల్లో ఐదు బాంబులు ఉన్నట్లు, ఎరుకలి బుచ్చన్నకు చెందిన పండుల షెడ్యూ వద్ద వరో నాలుగు బాంబులు కనిపించినట్లు గ్రామస్తులు తెలిపారు. వాటి ప్రమాదాన్ని ధృష్టిలో ఉంచుకుని కొన్ని బాంబులను చెరువులో పడేసినట్లు సమాచారం. మొత్తం ఎనిమిది నాటు బాంబులు ఉన్నట్లు వెల్లడించారు. ఈ బాంబులను ఎవరు తీసుకొచ్చారు, ఏ ఉద్దేశంతో ఉంచారు అనే విషయాలపై పోలీసులు దర్యాప్తు చేస్తున్నారు. ఈ ఘటనకు సంబంధించి ఎరుకలి బుచ్చన్నను పోలీస్ స్టేషన్ కు తీసుకెళ్లి విచారణ చేపట్టినట్లు సమాచారం. పూర్తి వివరాలు దర్యాప్తులో వెల్లడికావాల్సి ఉంది.

మహిళల అక్షరాస్యతకు వెలుగు నర్సప్పగూడ ఎన్ఐఓఎస్ పరీక్షల ప్రారంభం



షాద్ నగర్, 29 మార్చి (నగర నిజం) నర్సప్పగూడ గ్రామంలో మహిళల విద్యాభివృద్ధికి వెలుగునిస్తున్న కార్యక్రమంగా మహిళా సంఘం ఆధ్వర్యంలో జాతీయ ఓపెన్ స్కూలింగ్ సంస్థ పరీక్షలు నిర్వహించబడినాయి. ఈ పరీక్షలను గ్రామ సర్పంచ్ కోడిచెర్ల రాజేశ్వరి ప్రారంభించారు. ఈ సందర్భంగా సర్పంచ్ కొడిచెర్ల రాజేశ్వరి మాట్లాడుతూ... మహిళలు అక్షరాస్యత సాధించడం ద్వారా తమ జీవితాలను మాత్రమే కాకుండా కుటుంబాన్ని కూడా అభివృద్ధి దిశగా నడిపించగలరని అన్నారు. మహిళా సంఘాల్లోని ప్రతి మహిళ అక్షరాస్యతగా మారాలని,

చదువు ద్వారా అన్ని రంగాల్లో ముందుకు రావాలని పిలుపునిచ్చారు. మహిళలు చదువుకుంటే పిల్లల విద్యపై మంచి ప్రభావం ఉంటుందని, కుటుంబంలో విద్యా వాతావరణం ఏర్పడుతుందని ఆమె వివరించారు. మహిళా సాధికారతకు విద్యే ప్రధాన ఆయుధమని పేర్కొన్నారు. మహిళలలో విద్యాపట్ల ఆసక్తి పెంచేందుకు ఇలాంటి కార్యక్రమాలు కీలకమని వారు అభిప్రాయం వ్యక్తం చేశారు. ఈ కార్యక్రమంలో నందిగామ మండల్ మహిళా సంఘం ఇన్చార్జి, డి.పి.ఎం. నర్సింబ, ఏ. పి. ఎం. భగవంతు , సీసీ అరుణ, గ్రామ మహిళా సంఘం నాయకురాలు , సంఘ సభ్యులు, గ్రామ మహిళలు పెద్ద సంఖ్యలో పాల్గొన్నారు.

అబ్దుల్లాపూర్ మెట్లో ఎలమోనీ రామకృష్ణ ముదిరాజ్ పుట్టినరోజు వేడుకలు ఘనంగా నిర్వహణ



అబ్దుల్లాపూర్ మెట్, 29 మార్చి (నగర నిజం) : అబ్దుల్లాపూర్ మెట్ ప్రాంతంలో ఎలమోనీ రామకృష్ణ ముదిరాజ్ పుట్టినరోజు వేడుకలను ఘనంగా నిర్వహించారు. ఈ సందర్భంగా స్నేహితులు, అనుచరులు పెద్ద సంఖ్యలో హాజరై శుభాకాంక్షలు తెలియజేశారు. కేక్ కట్ చేసి పుట్టినరోజు వేడుకలను ఆనందంగా జరుపుకున్నారు. కార్యక్రమంలో జింక నరేష్ ముదిరాజ్, మహేష్ ముదిరాజ్, సంతోష్ శంకర్, శ్రీనివాస్, శ్రీకాంత్, పరిశీ నవీన్ పాల్గొన్నారు. కార్యక్రమం ఉత్సాహభరిత వాతావరణంలో సాగింది.